

# Шлях Моладзі

...„Падымайся з нізін, сакаліна сям'я  
Над крыжамі бацькоў, над нягсдамі!  
Занімай, Беларусь маладая мая,  
Свой пачэсны пасад між народамі.“

ЯНКА КУПАЛА.



---

ВІЛЬНЯ, 1934 г.

Беларуская Друкарня ім. Францішка Скарыны — Вільня, Завальная вул. № 1



## З Ы М Е С Т № 13:

1. Зіма—Малады Дубок; 2. Віхура—А. К.; 3. \* \* \*—М. Машара; 4. † svietačy bielaruskaj kultury — j. n.
5. Да гісторыі беларускага палітычнага вызвалення—Ад. Станкевіч; 6. Śniežań—Ці. Рай—ski; 7. Для нашых малодшых; 8. Лісты; 9. Хроніка; 10. Ціацупа; 11. Паштовая скрынка.

ГРАМАДЗЯНЕ! Прысылайце адказы на пададзеныя ў № 12 нашай часопісі пытаньні ў справе зьместу „Шляху Моладзі!“

## Б І Е Ъ А R U S K A J A А В Е С Е Д А.

Беларуская абэцэда.

A, a — А, а.	J, j — Ї, й.	R, r — Р, р.
B, b — Б, б.	Ja, ja — Я, я.	S, s — С, с.
C, c — Ц, ц.	Je, je — Е, е.	Ś, ś — СЬ, сь.
Ć, ć — ЦЬ, ць.	Ju, ju — Ю, ю	Š, š — Ш, ш.
Č, č — Ч, ч.	K, k — К, к	T, t — Т, т.
D, d, — Д, д.	L, l — ЛЬ, ль.	U, u — У, у.
E, e — Э, э.	Ł, ł, — Л, л.	Ŭ, ŭ — Ў, ў.
F, f — Ф, ф.	M, m — М, м.	V, v — В, в.
G, g — Г, г.	N, n — Н, н.	Y, y — Ы, ы.
H, h — Г, г.	Ń, ń — НЬ, нь.	Z, z — З, з.
Ch, ch — Х, х.	O, o — О, о.	Ž, ž — Ж, ж.
I, i — І, і.	P, p — П, п.	Ż, ż — ЗЬ, зь.

## „Шлях Моладзі“

МЕСЯЧНАЯ ЧАСОПІСЬ БЕЛАРУСКОЙ МОЛАДЗІ.

Цана асобнага нумару 30 гр.

Падпіска на 3 месяцы . . . . . 50 гр.

„ на паўгода. . . . . 1 зл.

„ на год . . . . . 2 зл.

Заграніцу — ўдвая даражэй.

Цана абвестак паводле ўмовы.

Адрас Рэдакцыі: Вільня (Wilno), Завальная № 1—3

Рэдакцыя адчынена ад гадз. 9 да 3-й папаўдні.



# Шлях Моладзі

МЕСЯЧНАЯ ЧАСАПІС БЕЛАРУСКАЙ МОЛАДЗІ.

Год VI.

Вільня, Сьнежань 1934 г.

№ 13 (73).

## З І М А.

Зіма, зіма нягодна,  
Да нас ты ўжо прыйшла,  
Халодна і марозна,  
Дарогу замяла.  
Усюды нема, глуха,  
На полі сьнег ляжыць  
І толькі завіруха  
Мяцеліцай гудзіць.  
Куды ні глянь — маўкліва,  
Зямелька родна сьпіць,  
Глядзець аж неяк крыва,  
І сэрца на'т шчыміць...

Было калісь, вясною,  
Пойдзеш ў зялёны гай, —  
Вячэрняю парою  
Дрыжыць ад песьні май.  
Дзянёчак сьветла-ясны,  
Кіпіць жыцьцё, бурліць,  
А сёньня ён няшчасны  
Бушуе і гудзіць,  
Аднак-жа век ня будзе  
Зіма ў нас панаваць —  
Вясна узноў к нам прыдзе,  
Красою будзе зьяць.

Малады Дубок.

## ВІХУРА.

Вецер злосны, бязлітосны,  
Хмары гоне табуном,  
Дзіка вые, сьнегам крые,  
Прэцца ў сьцены на пралом.  
Зьверам скача, стогне, плача,  
Па будынках, па платох,  
Па завулках, закатулках,  
Па падстрэшшах, камінох.  
Гне бярозы, ўплёўся ў лозы.  
Бы малы яму прастор,

Ляціць далей з сьнежнайхваляй  
Аж загнаўся ў цёмны бор.  
Ў неспакоі, стогнуць хвоі,  
Гнуцца станам да зямлі.  
У'ецца бура, круціць кругам  
Вылятае на палі.  
Пенай белай, ашалела  
Прэцца ў сёлы, у платы,  
Каб занесьці ўсё, замесьці  
Ды ўспакоіцца тады.

А. К.

Сэрца, сэрца, чым ты рада?  
Чым узрушанае так?  
Ўецца бельлю па над садам,  
Гэта ж сьнег, — а не цьветняк.

І ня пухам лебядзіным  
Усё усьпенілась кружком.  
Сёньня ночкай асьвяньціла,  
Зноў зямлю зіма сьняжком.

Ўсё пад белым, пышным сьнегам:  
Вёска, хаты, сад кусты.  
Сэрца, сэрца, кінь пацехі,  
Сьнег сьцюдзёны, ня жывы.

М. Машара.



## † Švietačy biełaruskaj kultury.

Biazlitasnaja šmierć sioleta niejak asabliva pryčapiłasia da nia tak nustych radoŭ biełaruskich kulturnych pracaŭnikoŭ, robiačy siarod ich vialikija prorvy. Jašče zdajecca nia ścichli žalobnyja zvany pa šv. p. praf. praf. M. Vieršyninu i M. Illaševiču, jak voś iznoŭ hromam pralacieli pa ŭsiej Bielarusi novyja žalobnyja viestki.

6 červienia sioleta, majučy 75 hadoŭ, u Leninhradzie razstaŭsia z hetym švietam šv. p. prafesar Branisłaŭ Epimach-Šypiła, adzin z tvarcoŭ i pioner biełaruskaha adradžeńnia.

Radziŭsia Jon 4.IX.1859 h. u falv. Budźkaŭščyna, Lepalskaha pav., Vitebskaj hub.; pachodziŭ z drobnaj biełaruskaj šlachty. Himnaziju skončyŭ u Ryzie, ci ŭ Vitebsku, a vyšejšyja navuki ŭ Pieciarburzie — Historyka-Filolohičny Instytut. Byŭ vydatnym movaviedam. Znaŭ bolš 20 movau, miž jakimi pradusim starahreckuju, łacinskiju, inđuski sanskryt i cely rad movau narodaŭ sučasnych.

Movaznaŭstva daviało Šypilu i da biełaruskaj šviedamaści. Bielaruskaścij cikaviŭsia, što-raz hlybiej z jej paznavaŭsia, pačuvaŭsia biełarusam sam i biełaruskiju šviedamaść pašyraŭ siarod inšych užo budučy studentam, pryblizna ŭ 80-tych hadoch minulaŭ stahodździa.

Za časaŭ carskich byŭ doŭhija hady zastupnikam dyrektara Uniwersyteckaj Pieciarburskaj Biblijateki, prafesaram hreckaj movy ŭ Duchoŭnaj Akademii i prafesaram łacinskaj movy na ahulna-navukovych Kursach Černiajeva ŭ tym-ža Pieciarburzie, a tak-ža dziejnym siabram Vitebskaj Navukovaj Archiŭnaj Kamisii.

Biełaruskiju pracu svaju pravodziŭ pradusim u troch kirkach: žbiraŭ staradaŭnyja i ahulaŭ redkija biełaruskija knižki, rukopisy i dokumenty, hadavaŭ, ušviedamlau i arhanizavaŭ biełaruskiju studenskiju moładź, jakuju duža lubiŭ i jakoj zaŭsiody ščyrym sercam apiekavaŭsia i ŭreście arhanizavaŭ biełaruskiju kulturnuju, pradusim vydavieckuju pracu, zakladajučy vydavieckuju supałku ŭ Pieciarburzie „Zahlanie sonca i ŭ naša vakonca“, jakaja tak šmat pałažyła zasluh na biełaruskaj vydavieckaj nivic.


Pracavaŭ tak-ža šv. p. praf. Br. Epimach-Šypiła siarod biełaruskich rabotnikaŭ, ušviedamlajučy ich i apiakujučysia imi.

Rasiejskaja revalucyja na cely rad hadoŭ pracu praf. Br. Epimach-Šypiły spyniła. Ale kali tolki blisnuła nadzieja hetaj pracy ŭ Miensku, spatykajem jaho tam, jak navukovaha pracavika špiarša ŭ Instytucie Bielaruskaj Kultury (1925-28), a pašla ŭ Bielaruskaj Akademii Navuk (1928-30), dla jakoj jon pamiž inšym achviaravaŭ svaju duža cennuju 5-ci-tysiačtamuju biblijateku.



Ale kali nadyjšla chvala prašledu kamunistami bielaru- skaha nacyjanalnaha adradžeńnia, jana nia minula tak-ža i Šypily. 19 lipnia 1930 h. bašavickija ũlady jaho aryštavali, pratrymali ũ vastrozje dva miesiacy i vyslali ũ Leninhrad. Tuť, prabyŭšy na pravoch ssylnoha viaźnia, haładujučy i no- siačy na starečych plačach vošmy kryžyk svajho žyćcia, Šypila 6.VI.34 adyšoŭ u šviet lepšy.

Br. Šypila byŭ sučasnikam i dobrym znajomym Fr. Bahuše- viča, jaki stvaryŭ ahulnyja padstavy bielaruskaj nacyjanalnej



Praf. Br. Epimach-Šypila.

ideolohii i jość patryarcham, bačkam bielaruskaha sučasnaha nacyjanalnaha adradžeńnia. Šypila — heta pieršy praktyčny pioner, pačynalnik henaha adradžeńnia.

1.XII.1934. a hadz. 8-aj u kašciele šv. Mikałaja ũ Vilni za supakoj dušy praf Br. Epimach-Šypily Ks. V. Hadleŭski adpraviŭ žalobnaje nabaženstva.

8.XII. sioleta u čeść pamioršaha praf. Br. Epimach-Šypily, u zali Bielaruskaha Instytutu Hasp. i Kultury adbyłasia žalob- naja akademija, jakuju adkryŭ pramowaj staršynia Instytutu Ks. V. Hadleŭski, padčorkivajučy vialikija dla bielaruskaj spravy zasluhi praf. Šypily i prapanujučy ũšanavać pamiać vučonaha bielarusa paŭstavańniem z miascoŭ.



Pašla hetaha Ks. Ad. Stankievič pračytaŭ ab Šypile referat, z źmiestu jakoha karystalisia my pišučy hety artykuł, a pašla referatu dzialilisia z prysutnymi na akademii svaimi ab Šypile ūspaminami: inž. L. Dubiejkaŭski, St. Stankievič, M. Piaciukievič, J. Zianiuk, Dr. J. Stankievič, M. Klim i Ks. V. Hadleŭski.

13 listapada sioleta ŭ Novaj Vialejcy kala Vilni rap-toŭna pamior 65-letni Pratajerej T. Uładzimierski.

Niabožčyk, pracujučy jak pastyr siarod biełaruskaha sia-lanstva i budučy ūtalentavanym muzykaj, źviarnuŭ uvahu i na biełaruskiju narodnuju piešniu. Apracavaŭ jon dla choru kala dziesiatka biełaruskich narodnych melodyjaŭ i napisaŭ muzyku da dvuch vieršaŭ biełaruskich paetaŭ. Zadumana była niabožčykam narodnaja siuita dla choru á capella na melodyju biełaruskich abrađavych piešniaŭ; adnak, biazžałasnjaja śmierć abarvała jaho žyćcio i nie dała ździejsnić zadumanaha namieru.

Unočy z 17 na 18 śnieжня 1934 h. ŭ Litoŭskaj klinicy ŭ Vilni pamior ad chvoraści serca śviatoj pamiaci **Albin Stepovič**, rodny brat viedamaha paeta i filozafa Kaz. Svajaka (Ks. Kast. Stepoviča), taksama ūžo niabožčyka.

Radziŭsia A. Stepovič u śviancianščynie, u 1894 h. Navuki ahulnyja i specyjalnyja (muzyka) prachodziŭ u Vilni i ŭ Kazani. Dla biełaruskaj spravy pracavaŭ jon spačatku jak vučyciel Vilenskaj Biełaruskaj Himnazii, supracoŭnik, a pašla i vydaviec „Biełaruskaj Krynicy“, staršynia Vilenskaha Addzielu Biełaruskaha Instytutu Haspadarki i Kultury, sekretar Centralnaha Uradu taho-ž Instytutu, vice-staršynia CK BChD i pasoł u sojm ad imia tej-ža BChD (1928—1930), supracoŭnik šmat-likich biełaruskich i niebiełaruskich časapisaŭ u kraju i zahra-nicaj, zakładčyk i ūčasnik volnych dyskusyjnych wiečaroŭ, viedamych jak „Piatnicy“, kiraŭnik Biełaruskaha Kaścielnaha Choru ŭ Vilni i ūrešcie siabra Bieł. Nacyjanał-Sacyjalistaŭ. A pošinim časam šmat jon pracavaŭ jak kampazytar, układajučy pieśni i pišučy da ich slovy. U halinie biełaruskaj muzyki A. S. skłaŭ plan vydaviečtva biełaruskich narodnych i kaścielnych piesieŭnikaŭ. Z hetaha planu niabožčyk pašpieŭ vykanać tolki častku: apracavaŭ pieršy tom, jaki ūžo navat zdadzieny ŭ druk.

Pachoviny śp. p. Albina Stepoviča adbylisia dn. 19 śnieжня z Kaścioła śv. Mikałaja na mohiłki Rossa. Žalobnaje na-baženstva adpraviŭ Ks. A. Stankievič. U pachodzie i ŭ samych pachovinach prymała ūdział vialikaja hramada Vilenskich bie-laruszaŭ i naahuł znajomych niabožčyka. Na mahiłcy A. S—ča, pobač z mahiłkaj Kaz. Svajaka, Ks. V. Hadleŭski skazaŭ pra-movu. Złożany byli na mahiłu miž inšymi tak-ža vianki z biełaru-skimi šarfami ad Centralnaha Uradu Bieł. Instytutu Haspa-



darki i Kultury, dzie niabožčyk byŭ sekretarom, i ad Vilenskaha Bielaruskaha Kaścielnaha Choru, katoraha niabožčyk byŭ zakładčykam i kiraŭnikom i katory pravodziŭ niabožčyka pieśniami na wiečny supaćynak.

■ 20.XII. s. h. ŭ čeść śv. p. A. Stepoviča adbyłosia supolnaje žalobnaje pasiedžańnie Centralnaha Ŭradu i Ŭradu Vilenskaha Addziełu Bielaruskaha Instytutu Haspadarki i Kultury,



Albin Stepovič.

na jakim staršynia Instytutu Ks. V. Hadleŭski scharakteryza-  
vaŭ postać pamioršaha, jak idejnaha bielaruskaha pracaŭnika,  
pamiać katoraha ŭsie prysutnyja ŭšanavali ŭstavańniem z mia-  
scoŭ i chvilinaj maŭčańnia.

Viečny supakoj i wiečnaja pamiać słaŭnym pamioršym  
bielaruskim kulturnym pracaŭnikom!

j. n.



## Да гісторыі беларускага палітычнага вызвалення.

З нагоды 70-лецця смерці К. Каліноўскага, рэд. „*Мужыцкай Праўды*“ (†1864) і 50-лецця „*Гоману*“ (1884).

### § 4. Неазаглаўлены артыкул аб нацыянальным пытанні. (Працяг).

Асабліваць аднак характару кожнага народу, яго эканамічнага і палітычнага палажэння, кліматычныя і этнографічныя асаблівасці краю змусілі соцыялізм значна змяніць сваю нацыянальную праграму. Нават сам Бакунін, сьпярша крайны вораг нац. пытаньня, у канцы канцоў прызнаваў у некаторай меры права нацыі. „Всякій народ, точно также, как всякое лицо, есть поневоле то, что он есть и имѣет несомнѣнное право быть самим собою. В этом заключается все так наз. національное право“. Нацыянальнасьць — гэта адзін з элемэнтаў разьвіцьця чалавецтва, насколькі адна нацыя не няволіць другой нацыі і насколькі разьвіцьцё гэта служыць матэрыяльным і духовым патрэбам дадзенай нацыі і яе свабодзе. Бяз сьведамасьці сваёй асобы ў кожнага чалавека народ быў бы стадай, бяз сьведамасьці сваіх асаблівасьцяў у кожнага народу такой стадай было б усё чалавецтва.

Дзяржаўная цэнтралізацыя, што хоць і штучна зьвязала ўсе дробныя плямёны, аддаляючы такім чынам дужа шкодную для чалавецтва барацьбу гэтых плямён, адслужыла гістарычную службу і ў сваім часе мела сваё апраўданьне. Цяпер-жа, калі плямёны зжыліся між сабой да больш-менш сьведамай салідарнасьці, калі паўсталі нацыі ў сучасным разуменьні, яны ўжо, як асобы, вышлі з пад апекі пут цэнтралізацыі і стараюцца заняць у грамадзкім жыцьці адпаведнае месца, усестаронна і свабодна разьвіваючы сваю індывідуальнасьць. „Всякая нація, как и всякая личность не только имѣет право, но и обязана защищать свою самостоятельность во всем, что не противорѣчитъ развитію челоуѣчества вообще и каждой чужой націи в частности. Всякая поэтому нація, как бы она слаба не была, заслуживает полного признанія ея самостоятельности“... Дык няслушна цьвердзяць вузкія нацыяналісты, што народ, які ня можа абараніць сваю самастойнасьць, павінна праглынуць іншая нацыя сільнейшая. А мы думаем, што такую нацыю трэба паддзяржаць і даць ёй магчымасьць стаць на ногі дзеля таго, каб свабодна праявіць сябе. Трымаючыся гэтакага



пагляду, мы „считаем необходимым энергично защищать Бѣлоруссію, как от польскаго, так и от великороссійскаго насилія...“ Наша бацькаўшчына мае ўсе арыгінальныя асаблівасці, якія прыдаюць ёй характэрную фізіяномію і самым натуральным спосабам высоўваюць яе, як асобную галіну славянскага племя. Яна рэзка рожніцца ад сваіх суседзяў— Вялікарусаў, Палякоў і Маларусаў. Беларускі народ на працягу доўгіх вякоў, зносячы горкі свой лёс ад Палякоў і Вялікарусаў, чуе сваю арганічную лучнасць і адрожнівае свае інтарэсы ад інтарэсаў польскіх і вялікарасейскіх.

Да ўсяго гэтага трэба прыбавіць, што Беларусь мае сваю асобную мову, якая паводле думкі дазнаных філёлёгаў, мае ў сабе шмат чаго цікавага. „Развитіе языка, конечно, дѣло будущаго, когда сама Бѣлоруссія воспрянет духом, а это главным образом будет зависеть от ея экономического улучшения. Заботу о нем мы оставляем любителям бѣлоруссам.

Всѣ эти особенности Бѣлоруссии дают право на автономную, федеративную самостоятельность в семьѣ других народностей Россіи в будущем...“

Кажуць, што Беларусі, як і іншым народам, для гэтага трэба мець свае гістарычныя традыцыі. Вось-жа Беларусь і гэтакі мае, а калі ня гэтулькі і яны не такія слаўныя, як у іншых народаў, дык не бяда. „В Бѣлоруссіи нѣтъ исторических традицій славнаго прошлага и ей не приходится рядиться и прикрываться лохмотьями старины — она заживет во имя славнаго будущаго и в этом ея преимущество. Народ сгруппируется около той интеллигенціи, которая будет стоять за его насущные интересы, интересы прежде всего экономическіе и на этой почвѣ приходится интеллигенціи заложить фундамент новых традицій, традицій благотворных“.

Але можа народ так забіты, што і не патрапіць і не захоча бараніць сваіх інтарэсаў і карыстацца ў будучай фэдэрацыі аўтономіяй? І гэта не. Беларусы няраз падымаліся ў абарону сваёй рэлігіі і проціў гнёту шляхэцтва. Пры Аляксандры І яны пры помачы масавага руху ў Віцебскай губ. і ў інш. прабавалі асвабадзіцца ад паншчыны. Гэта-ж самае яны рабілі пры Мікалаю І; пры надзеле зямлёй яны трэбавалі больш справядлівасці, былі бунты і экзекуцыі. Сяньня беларусы так-жа энэргічную вядуць аграрную барацьбу з панамі. А гэная вонкавая прыбітасць і незараднасць беларуса — гэта ў яго толькі спосаб, каб скрыць свае думкі. „Всякій бѣлорусс всегда старается показать себя простаком и дураком только для того, чтобы вѣрнѣе угадать „тайное“ намѣреніе собесѣдника“.

Пераходзячы да беларускай інтэлігенцыі трэба сказаць, што яна, як прадстаўніца народных інтарэсаў, знаходзіцца „в потенціі“ і што шмат прыдзецца працаваць, каб яна праявілася. Але яна паявіцца з тых слаёў, што стаяць блізка



да народу. Гэная бел.-нар. інтэлігенцыя будзе больш іншых здольная ўзвысіцца да сучасных здабыч агульна-людзкага поступу. „Правда, у нея не будзе того безсознательно узкаго націоналізма, который называется обыкновенно «духом», — у нея не будзе „бѣлорускаго духа“, — но за то она будзе проникинута сознательным народничеством... Насколько бѣлорусская інтэлігенція, при всей своей инертности, заключает в себѣ дѣвственной силы, может служить доказательством огромный процент участников в общественной борьбѣ за лучшіе ідеалы інтэлігенціі в Россіи (Судзиловскій, Ковалик, Исаев, Гриневіцкій и масса менѣе извѣстныхъ в борьбѣ партіи „Народной Воли“).

Бліжэйшыя-ж задачы бел. інтэлігенцыі наступныя: яна павінна разьвівацца ўсестаронна, тэорэтычна і практычна. Трэба працаваць для народу і ведаць у якім кірунку. Вялікая розніца ў тым, ці народнік інтэлігент зьверне ўсю сваю ўвагу на „развіццё бѣлорускаго языка и на развіццё бѣлорусской народной гордости и сепаратизма, или он выставит на первый план экономическое улучшение и политическое развіццё страны... И так, теорія и практика, практика и теорія — обѣ параллельно, обѣ рука об руку.

„При такой постановкѣ бѣлорускаго вопроса, Бѣлоруссов нельзя было бы назвать сепаратистами, да и самыя условія борьбы настолько сближают Бѣлоруссов с сосѣдями и настолько препятствуют какой бы-то не было замкнутости, что всякія сепаратистическія стремленія становятся рѣшительно чемыслимы.

„И так, мы Бѣлоруссы, так-как мы должны бороться во имя мѣстных интересов бѣл. народа и федеративной автономіи страны; мы революціонеры, потому, что, раздѣляя программу борьбы „Народной Воли“, считаем необходимым принять участие в этой борьбѣ; (с „Нар. Волей“ мы уже связаны традиціями: Гриневіцкій, бомбой котораго казнен Александр II, был одним из горячих основателей бѣл. мѣстной фракціи); мы социалисты, потому что нашей главной цѣлью является экономическое улучшение страны на началах научнаго социализма.

„Вот основныя положенія программы, которыя ясно могли бы опредѣлить отдаленныя цѣли и ближайшую практическую дѣятельность Бѣлоруссов.

„Нынешній историческій момент является наиболее удобным для пробужденія Бѣлоруссіи, которая при дружной работѣ и борьбѣ нашей інтэлігенціи переродится для новой самостоятельной жизни и займет почетное мѣсто среди других федерацій Россіи на началах свободнаго соглашенія с ними“.

Гэта-ж усё асягнецца барацьбой рука аб руку з «Нар. Воляй», каб не драбіць рэвалюцыйных сіл і ня шкодзіць



як для вызвалення Расей, так і Беларусі. Беларусы павінны з агульным ворагам змагацца — паводле сваіх здольнасцяў — хто ў цэнтры, а хто па сёлах Беларусі. —

Гэтак выглядае агульна галоўны змест гэнага бязіменнага артыкулу.

Канчаюць „Гоман“ рэдакцыйныя ўвагі: — а) праф. Кожлович цікавіцца „Гоманам“: дзе ён выходзіць і хто ў ім працуе. Хто з ім спатыкаецца — павінен быць асьцярожным.

б) Многія артыкулы і корэспондэнцыі не ўвайшлі ў гэты нумар „Гоману“. бо або ўстарэлі, або проста да рэдакцыі не дайшлі. Рэдакцыя просіць сваіх супрацоўнікаў пісаць, а асабліва даваць весткі з розных канцоў нашай бацькаўшчыны.

в) Абвестка: прымаюцца ахвяры на пашырэнне выдавецтва „Гоману“ і арганізаванне друкарні. —

Гэтым і канчаецца другі нумар „Гоману“, аб якім тут вядзецца гутарка.

---

## Śnieżań.

12-ty miesiąc roku. U rymłanů — December (10-ty miesiąc); franc. — decembre; anhl. — december; niam. — Dezember. U republikanskim kalendary — Frimaire — miesiąc chładoů, jaki kančaŭsia 22 śnieźnia pa našamu kalendary.

U słavianů: starasłavianski nazoů — studzien; česki — prosinec, ras. — diekabr; pol. — grudzień; ukr. — hrudeń.

Bielaruski nazoů — śnieżań — pachodzić ad słowa „śnieh“, bo ũ hetym miesiacy zwyčajna ziamla ũžo pakryta śnieham na praciah usiaje zimy.

U starażytnych rymłanů december byŭ 10-ym i апошнім miesiacam roku. Zakładčyk Rymu, Romuľ, ustanaviŭ dla jaho 30 dzion; paźniej-ža, Numa Pampili — 29 dzion. 31 dzień december (śnieżań) pačaŭ mieć tolki ad Julija Cezara.

U rymłanů miesiąc śnieżań byŭ paśviačany Saturnu — bohu ziemlarobstva i pasievaŭ, apiakunu płodnaści ziamli i ũradžaju. Ad 17 śnieźnia praz niekalki dzion u čeść Saturna rymłanie śviatkavali saturnalii. Heta byŭ ũsieahulnaje viasiołaje śviata, u časio katoraha u rymłanů zanikała ũsia roźnica klasaŭ i stanaŭ, a bahatyja sadzili za stoľ svaich raboŭ i niavolnikaŭ i ũsluhoŭvali im na pamiatku daŭniejšaj roŭnaści. A pierad saturnaljami, 5 śnieźnia rymłanie śviatkavali luperkalii — u čeść Luperkusa, boha sialan, apiakuna ziemlarobstva i hadoŭli skaciny.

25 śnieźnia rymłanie śviatkavali ũračystaść u čeść boha Niepieramožnaha sonca (Sol Juventis), jakoje ũžnoŭ adradziłasia ũ svaim śviate i ciapłyni. Kali-ž u chryścijanstvie raspaŭsiudziłasia śviatkavańnie Rastva Chrystovaha, to dla jaho



byŭ vybrany dzień 25 śnieжня — jak symbol naradzinaŭ novaha ţviatła-miłaści. Dzieła hetaha ŭ siaredniavieččy Karol Vialiki nazvaŭ miesiac śniežań „Heilmonath’ am” — ţviatym miesiacam; paźniej jaho nazyvali „Christmonat’am” — miesiacam Chrystusa.

Pačatak novaha soniečnaha hodu pašla samaha karotkaha dnia i ţlavianie ţviatekavali symboličnym ţviatam, jakoje pad upłyvam rymskaje kultury atrymała nazoŭ Kalad. Pierażytki hetaha ţviata i ciapier zachavalisia ŭ huščach biełaruskaha narodu — dosyć prypomnić tolki ŭsiakija narodnyja abrazy na Kućciu i na Kalady, kaladavańnie, ţviatyja viečary, symboličnyja hulni maładzieży, kaladnija pieśni i inš.

U m-cy śniežni dzień ubyvaje tolki ad 1 da 21-ha i za hety čas ubudzie na 26 minut. Dzień 21 śnieжня (zimovaje sonca-stajańnie) jość najkaraciejšym dniom u hodzie i maje 7 h. 14 m. Pavodle aстранamičnaha kalendara 21 śnieжня kančajecca vosień, a pačynajecca zima. Ad 24 śnieжня dzień pačynaje prybyvać i da kanca miesiaca prybudzie tolki na 5 minut.

Choć na dźvie tracyń śniežań pa kalendaru ličycca vasieńnim miesiacam, ale ŭ sapraŭdaści na Biełarusi jon typovy zimovy miesiac i pa svajej pahodzie padobny da lutaha.

U narodnym kalendary:

Śniežań ziamlu hrudzić, chaty studzić. Śniežań hod kančaje, zimu pačynaje. Suchi śniežań — suchaja viasna, suchoje leta. U śniežni maroz i śnieh vyšej chaty — hod budzie bahaty. U śniežni adkrytaje vucha — letam horača i sucha.

1. (S.s). Navuŭ rozumu vučyć. Kali 1-ha śnieжня pahodna — pahodniaja i rańniaja viasna.

4. Barbara — nočy ŭrvała. Na Barbaru maroz — rychtuj užo voz.

4. (S.s). Barbara mościć, Saŭva (5—XII) ćviaki vostryć, a Mikoła (6—XII) prybivaje.

6. Da Mikoły dabra nikoli. Zimovy Mikoła kania zahanaje. Mikoła pravy — pravaja zima i pravaje leta.

17. (S.s). Na Laksieja pakidaj sani, rychtuj kalosy.

24. Kućcia. Na Kućciu šmat zor — uradźaj na hryby.

25. Pačatak Kalad. Pryšli Kaladki — haspadarom paradki. Kaladki — dobryja sviatki, bliny dy aładki. Na Kalady miacielica — na pčoly uradźaj, nieba zornaje — uradźaj na haroch. Na Kalady šaron—chleba vahon. Na Kalady viecier—letam budzie šmat arechaŭ, zornaje nieba — buduć hryby i jahady. Kali 1-šy dzień Kalad ciopły — hod budzie ŭradźajny. Ad Kalad 3 razy piać (3 razy pa 5 tydniaŭ) — pastuški ŭ pole lipiać.

31. Bahataja Kućcia. Śvietłaje nieba — viasioły hod.

U jaki dzień u śniežni pieršy raz idzie śnieh, u toj dzień viasnoju treba pieršy raz siejać haroch. U. P—ski.





### ПАДАЮЦЬ СЬНЯЖЫНКІ.

Падае ад раньня  
Лёганькі пушок,  
Ўсё пакрыў да званьня  
Беленькі сьняжок.

І ўсё штораз болей,  
Падае на ніз;  
Сеў на частаколе,  
На галінках зьвіс.

Падаюць сьняжынкi  
То-ж зіміцы ўбор,  
Беленькі сьцяжынкi,  
Бела хатка й двор.

Дзеткі паглядаюць  
З хаткі праз вакно —  
О, яны чакаюць  
Зімачкі даўно.

А. К.

### Amiała.

Siarod šerych halin vysokaha dubu, abdziortych vasieñ-nimi viatrami z apošniaha lišcia, zдалok kidajecca ũ vočy niej-ki žoŭta-zialony kušcik. Heta kušcik amiały, dziŭnaj i cikavaj raślinki. Raście amiała ũ nas najčасьцей na dubach, lipach, biarozach, sosnach, jołkach, asinach, laščynie, dzikich jabły-niach i jhrušach dy tak vysaka, što i дастаць jaje trudna. Žy-vie jana kryŭdaj, bo nie starajecca sama dla siabie ab spažy-vu, ale karystajecca hatovymi sokami dreva — svajho haspa-dara. Halinki jana мае drobnyja viłavata padzielenyja; listoč-ki daŭhija, vuzkija, ćviordyja, byccam skuraj pakrytyja, — tryvajuc aź 18 miesiacaŭ, zachoŭvajucy svoj švietła-zialony koler: a dziela taho, što praz uvieš čas tvoracca novyja li-stočki, kust amiały nikoli svajho pryhožaha koleru nia tracić.

Rana viasnoj, užo ũ m-cy sakaviku, u kutkoch halinak i pamiž listkami žjaŭlajucca drobnyja žoŭta-zialonyja, pryjem-na pachniučyja kvietki. Jahady amiały špiejuć velmi pamału, bo aź tolki ũ kastryčniku abo navat u śniežni byvajuc zusim špiełymi i vyhladajuc tady, jak maleńkija, vialičyni drobnaha harochu, biełyja kulki, napoŭnienyja velmi klejkim sokam. Hetyja jahadki žjaŭlajucca najbolšym prysmakam. Amiała kormić ich, ale nie darma; musiać jany joj za korm addzia-kavać, razsiavajucy ziarniatki.

Ziarniaty amiały velmi ćviordy, niastraŭny i ptuški ich nie jaduc, a vykidajuc, staranna ačyščajučy dziubki ab karu



drevaŭ. Ziarniaty majuć kruhom siabie klejkuju masu, pry po-  
mačy jakoj pryklejvajuca da kary i tady vypuskajuć maleńki  
kareńčyk. Kareńčyk vydzialaje sok, jaki ražjadaje karu; tvo-  
rycca ščełka, u jakoj i razrastajuca kareńčyki. Na druhi hod  
ziarniatka vypuskaje pieršyja halinki i razrastajecca ŭ kust,  
jaki žyvie sokami svajho chlebadaŭcy.

Kareńnie amiały zapuskajecca hlybaka, časta da 10 cen-  
tymetraŭ i wielmi niščać dreva. U vialikich lasoch, ułaśniki  
dbałyja ab zdarouje drevaŭ starajuca amiału niščyc, ssiaka-  
jučy kusty zimoj, bo tady najlahčej ich zaŭvažyc. U Anhlii,  
Francyi i Niamieččynie padčas Kaladnych šviataŭ zsiakajuć  
milijony kustoŭ amiały, a heta dziela taho, što narody he-  
tych krajoŭ vierać, što amiała prynosić ščaście, i prybirajuć  
jeju svaje pamieškaŭni, viešajuć pad stolaj, abo nad džviara-  
rami, a dzieci chodiać z bukietami amiały ad chaty da cha-  
ty i vinšujuć z Novym Hodam.

U staražytnaści narod Hałaŭ ličyŭ amiału šviatoj rašli-  
naj, asabliva kali jana rašla na dubie. Pad hetakim dubam,  
na pačatku kožnaha hodu „druidy“ (duchoŭnyja) składali  
achviary. Dvuch z ich u bielych vopratkach uzłazili na dreva  
i zrezaŭšy kust amiały załatym siarpom, padavali jaho dvum  
inšym, jakija składali jaho na bielaje pałatno.

U našym narodzie na amiału mała źviartajuć uvahi,  
choć jana ŭ peŭnaj miery navat moža pryniaści karyść, bo  
z jaje jahad vyrablajuć klej na muchi, a liścio, razam z drob-  
nymi halinkami, drobna parezanaje i vysušanaje służyć jak  
lakarstva i kuplajecca ŭ apteki.

L. V—va.

## Z čaho i jak robiacca ałaviki.

Ałaviki vyrablajuca z grafitu, jaki jość badaj-što čystym  
vuhlom, katory dastajuć z ziamli vialikimi bryłami.

Hetyja grafitovyja bryły raspiłouvajuć mašynami na ton-  
kija pruciki (pałački) i pašla ich asadźvajuć u dreva. Užyvajecca  
da hetaha: buk, cedr, abo specyjalnaha hatunku jałaviec, jaki  
raście ŭ Amerycy; inšyja drevy da hetaha nia pryhodny.

Dreva pieradusim piłujuć i abrablajuć na drobnyja plaški,  
u katorych u siaredzinie robiać narezy. U narez kładuć gra-  
fit, pašla sklejvajuć plaški i paŭstaje alovak, jaki jašče źvier-  
chu malujuć.

Kolernyja ałaviki robiać z hliny, abo z gipsu, jaki raści-  
rajuć z adpaviednaj farбай i, dađajučy humy, robiać pałački,  
katoryja asadźvajuć taksama, jak grafit.



## ДЗІКУНЫ.

В. Баброўня, Горадзеншчына. У ноч з 25 на 26 г. зн. на запускі, вярталася наша моладзь з забавы, якая адбывалася ў суседняй вёсцы Лабакі.

І вось да дзвюх дзяўчат, якія трошкі адбіліся ад сваіх калежанак, раптам у лесе выскакваюць трох хлапцоў. Друх з іх браты Янка і Пятрук Буд—ко з в. Баброўні, а трэці нейкі прысьцябай пад мянхшай „Маргель“. Яны ў траіх заступілі дарогу, хватаючы дзяўчат за рукі і крычучы: „Стойце, туды вашу мамачку, мы з вамі хочам трошкі пазабавіцца!“ Што з гэтага вышла-б, каб не надыйшлі хлапцы з суседняй вёскі Бандары, трудна сказаць. Дзікуны спачатку строга прыказвалі надыйшоўшым хлапцом, кіравацца туды, куды ідуць, але калі хлопцы, бачучы дрэнныя намеры такога нямілага спатканьня сярод ночы і лесу з дзікімі вырадкамі, паслухалі просьбы дзяўчат і затрымаліся пры іх, дык дзікуны пакіравалі справу інакш, лаючыся на дзяўчат самымі нізкімі вулічнымі славамі, з пагрозай сунучы да твараў кулакі — прыказваючы не крытыкаваць іхных „мілых дзелішак“ — бо „на вясну будзе яшчэ горай“...

Трэба дадаць, што гэтыя самыя красачкі, вырасьлі ў тым садочку, скуль паходзяць паважаныя нашы пісьменьнікі: Краўцоў Макар і Міхась Васілёк і калі пара гадоў ўзад, пад кіраўніцтвам Васілька, спатыкала моладзь новы год з песьнямі, з пажадаваньнямі для нашай роднай краіны лепшага заўтра, дык гэты самы Янка Буд—ко, узяўшы качалку і пранік, да чырвані ў твары, барабаніў па ім — стараючыся перашкодзіць шчырай урачыстасьці частцы сям’і, сьвядомай беларускай моладзі.

Ведаючы, што „Шл. Моладзі“, гэта популярная, шырока вядомая часопісь беларускае моладзі — зьвяртаюся да В. П. грамадз Рэдактара з просьбай, зьмясьціць гэту вестку аб нашых дамаўроўных „красачках“ чартапалоху.

Хай вестка аб гэтым сумным зьявішчы будзе прасьцярогай для ўсіх. Там, дзе нічога ня творыцца добрага, пачынаюць дзеіць выродкі. Дык сілу і энэргію моладзі ня можна пускаць самапасам: яе трэба ўпрагаць у працу для добра. А тады ня будзе ані часу, ані месца для ўсякіх бячынстваў, ад каторых цяпер поўна ўсюды.

Вартаўнік.

Ад Рэдакцыі: Зьмяшчаючы гэту карэспандэнцыю на гэты раз не падаём поўнасьцю прозьвішчаў вышэйўспомненых грамадзян, думаючы, што яны прачытаўшы гэтыя рад-



кі, пазнаюць свае памылкі і папраўца. Калі-ж так не станеца і яны далей сваю паганую работу будуць праводзіць, дык наступны раз пададзём іх прозьвішчы поўнасьцю, клеймячы, як ворагаў усяго беларускага народу, якіх моладзь беларуская павінна выкінуць з свайго асяродзьдзя.

### JAK ŚVIATKAVALI Ź UZREČČY DZIEŃ 11 LISTAPADA.

U z r e č č a, Zaleskaj voľ., Dzisienskaha pav. Jak vieda ma 11-ha listapada prypadaje polskaje nacyjanalnaje śviata Voś-ža hety dzień pastanaviła adśviatkavać i „Koło Młodzieży Wiejskiej“ u Uzreččy. Dziela hetaha naładžana było pradstaŭleńnie, a pašla pradstaŭleńnia supolnaja viačera. Spačatku ũsio adbyvałasja pacichu. Pašla adnak, jak dajšo da sama-honki“, dyk pačali prypaminać sabie siabry hetaha „koła“ roznyja spory i nieparazumieńni, a ũ kancy dajšo da taho, što nie ũstajali i stały i laŭki, ani ũvisieli lampy; i vokny nie datrymali, a najbolš dastałasja „prezasu“ „koła“. Što tam ra-biłasja, dyk strach hladzieć było.

Voś jak adbyvajucca ũ nas polskija śviatkavańni. Heta nazyvajucca „vyššaja“ kultura!

P. R a m — č u k.

---

## Х р о н і к а.

### З беларускага жыцця.

50-тыя ўгодкі сьмерці Вінцука Дунін-Марцінкевіча. Сёле-та прыпадалі 50-тыя ўгодкі сьмерці беларускага нова-шля-хоцкага паэта-пісьменьніка, романта, Вінцука Дунін-Марцін-кевіча. Радзіўся ён у 1807 годзе ў Меншчыне, а памёр у 1884 г. Вучыўся ў Вільні і ў Пецябурзе на ўнівэрсытэце. Называюць яго Бацькам беларускае камэдыі, бо ён першы пачаў пісаць беларускія сцэнічныя творы. Галаўнейшыя яго творы гэта „Сялянка“ — опэра, „Гапон“, „Вечарніцы“, „Шча-роўскія дажынкi“; камэдыі — „Пінская шляхта“ і „Залёты“. Зрабіў ён так жа першую спробу перакладу „Пана Тадэўша“ А. Міцкевіча на беларускую мову.

Чамусьці аднак ніхто сёлета, нідзе, нічагусенькі ня ўспомніў аб В. Дунін-Марцінкевічу, а шкада.

Судзяць, штрафуюць, безпадстаўна канфіскуюць і да-прашваюць. 28 лістапада сёлета Віленскі Гарадзкі Суд за-судзіў рэдактара „Новага Шляху“ грам Ул. Казлоўскага за зьмяшчэньне ў № 2(4) рэдагаванае ім часопісі артыкулу „Не зьмяніліся“ на 50 зл. штрафу і на 2 тыдні арышту, стрымліваючы выкананьне прысуду апошняга на 3 гады.

Гэты-ж суд таго самага дня засудзіў рэдактара „Бела-рускай Крыніцы“ грам. Я. Пазьняка за зьмяшчэньне ў № 28



„Бел. Крыніцы“ артыкулу п. н. „Ніякі саюзьнік“ на 80 зал. штрафу і на 2 тыдні арышту, устрымліваючы таксама выкананьне гэтага апошняга на 3 гады.

Грам. Ул. Казлоўскі, а так-жа і грам. Я. Пазьняк на судзе ў сваей абароне прадстаўлялі вельмі важныя аргументы, якія аднак мала памаглі. Дзеля гэтага абодва засуджаныя падалі апэляцыю ў Акружны Суд.

Даведваемся ад рэдакцыі „Бел. Крыніцы“, што на 6 сканфіскаваных сёлета нумароў гэтае часопісі, зацьверджаны канфіскаты Акружным Судом толькі на 2 нумары; рэшта зняты. Як бачым, адміністрацыйныя ўлады перастараліся...

27-га лістапада сёлета сьледчая паліцыя дапрашвала рэд. Яз.Найдзюка ў справе апошняе канфіскаты «Шл. Мол.».

З „Праменьняў“ — „Калосьсе.“ Рэдакцыйная Калегія часопісу „Праменьні“ пастанавіла зьмяніць назоў часопісу „Праменьні“ на „Калосьсе“, ні ўчым не нарушаючы намеранага кірунку і характару часопісу.

Новыя праявы варожых адносінаў латвійскіх уладаў да беларусаў. У апошнім нумары „Шл. Моладзі“ мы зьмясьцілі кароткі артыкул аб сучасным цяжкім палажэньні беларусаў у Латвіі. Доказаў гэтага цяжкага палажэньня ў ім тады ўжо не бракавала, а цяпер яшчэ прыбыло. Вось-жа ня так даўно латвійскія ўлады забаранілі чытаць і распаўсюджваюць наступныя беларускія кніжкі і газэты: „Kastus Kalinowski“, „Mužyskaja Prawda“ і „ideja Niezależności Białorusi“ — Ад. Станкевіча, „Навейшая Гісторыя“ Вульфійса(?!), „Шлях Моладзі“, „Бел. Крыніцу“ і „Новы Шлях“.

Новы твор Міхася Машары. Міхась Машара ня сьпіць, а ў меру магчымасьцяў, перамагаючы жыцьцёвыя цяжары, усьцяж піша. На днях закончыў ён драму ў 3-х актах з жыцьця вясковае моладзі п. н. „Лёгкі хлеб.“ Твор гэты пакульшто чакае на выдаўца.

Беларускае прадстаўленьне. 12-га студзеня 1935 году ў Вільні ў залі Кансэрваторыі — Конская вул. 1 — адбудзецца беларускае прадстаўленьне, якое ладзіць ведамы беларускі мастак—драматург і паэт грам. Фр. Аляхновіч. Пастаўлена будзе драма ў 1 акце Э. Ожэшко „У зімовы вечар“ і п'еса Фр. Аляхновіча „Птушка шчасьце.“ Пачатак а гадз. 8-ай, цана білетаў ад 50 гр. да 4 зл. Думаем, што Віленскае беларускае грамадзянства падтрымае імкненьні грам. Фр. Аляхновіча да стварэньня сталага беларускага тэатру, масава прыходзячы на прадстаўленьне дня 12.1.35.

З студэнцкага жыцьця. — Дня 9.XII с. г. Агульны надзвычайны сход сяброў Беларускага Студэнцкага Саюзу ў Вільні выкінуў са сваей арганізацыі за дэструкцыйна-шкодніцкую дзейнасьць двух сяброў: Грамыку і А. Смалю. Раней за падобныя-ж паступкі быў выкінуты з ураду БСС студ. Тышкевіч. Рашучая барацьба БСС з варожымі доктры-



намі высока падымае вартасць беларускага арганізаванага студэнцтва ў ваччу нашага народу.

На месца выкінутых сяброў ураду БСС выбраны студэнты: А. Дасюкевіч, С. Сарока і А. Махонька.

— Дня 15.XII с. г. на лекарскім факультэце Віленскага Унівэрсытэту атрымалі абсалюторыю наступныя студэнты(ткі) беларусы: А. Гічанянка, Л. Варанавічанка, Я. Малецкі, Ф. Леўша і М. Яцкевіч. Атрымалі так жа сёлета абсалюторыю на аддзеле гуманістыкі: Я. Хвораст і Ях. Скурат, на аддзеле гісторыі: Э. Залкінд і Хв. Ільяхэвіч, а на аддзеле прыроды — З. Сініцына. Узрост беларускіх культурных сіл гэта не малая радасьць для ўсяго беларускага грамадзянства і не малая падпора ў нашай вызвольнай барацьбе. Выдавецтва „Шл. Мол.“ асабліва з гэтай прычыны цешыцца, бо паміж абсольвэнтамі ёсьць сябра Рэд. Калегі — Я. Малецкі — і жадае ўсім беларускім абсольвэнтам здабыць як найхутчэй дыплёмы і працаваць для добра бел. народу!

Ёлачка для беларускіх дзяцей. Выдавецтва дзіцячага час. „Пралескі“ 13 студзеня 1935 г., а не 9 студ., як было абвешчана, ладзіць у залі БГІК ёлачку для вiл. беларускіх дзетак.

З выдавецкае нівы. У канцы сёл. году вышлі з друку і ўжо прадаюцца наступныя новыя беларускія кніжкі:

„*Notas Duśy*“ — кніжка да набажэнства для беларусаў-каталікоў, якую вельмі ўдала ўлажыў Кс. В. Гадлеўскі, а прыгожа выдала Беларускае Каталіцкае выдавецтва. Кніжка, як мы ўжо пісалі, мае апробату арцыбіскупа Ялбжыкоўскага, абымае-ж 320 бачынак невялікага фармату і каштуе 60 гр.

„*Апавяданьні*“ — Улад-і-іцкага. У кніжцы гэтай зьмешчаны некалькі апавяданьняў, з якіх асабліва заслугоўвае на ўвагу апавяданьне з глыбокім зьместам аб казаньні ксяндза на тэму міласьці да бліжняга і аб жабраццы і гумарыстычная „Казка аб кучы грошаў“, пісаная вершам. Выдаўцом гэтай кніжкі зьяўляецца грам. У. Знамяроўскі. Мае яна 48 бачын і каштуе 50 гр.

„*Ślacham dziwai i ūražańniaŭ*“ — зацемкі з падарожы ў Рым Кс. П. Татарыновіча. Кніжка напісана жыва і бязумоўна ўзбагаціць беларускую літэратуру ў галіне краяведы. Выдана яна выд. „*Chryścijanskaj Dumki*“, абымае 72 бачыны і каштуе 50 гр.

„*Сьмерць Кастуся Каліноўскага*“ — паэма М. Машары, друкаваная ўжо ў „Шл. Мол.“, выдана грам. грам. Ст. Глякоўскім і Яз. Найдзюком. Кніжка мае 20 бач., з партрэтамі К. Каліноўскага. Вокладка прыгожа выканана бел. мастаком П. Сяргіевічам і гарманізуецца з зьместам кніжкі. Цана 25 гр.

### СЯБРЫ РЭДАКЦЫЙНАЕ КАЛЕГІІ:

Ізабэля і Альфонс Шутовічы і Язэп Малецкі.

Рэдактар Язэп Найдзюк

Выдавец Янка Багдановіч



## Usiačyna.

**Šmierć prof. M. Hruševškaho.** Niadaŭna ŭ Maskvie na ssyłcy pamior viedamy ukraiński vučony, prof. M. Hruševskýj, jaki ŭvažau za nieabchodnuju potrebu Ukrańska-Biełaruska-Litoŭski Sajuz.

**Novyja adkryćci Byrda.** Viedamy amerykanski vučony padarožnik Byrd niadaŭna spaściaroh, što Arktyčnaja ziamla kala paŭdzionnaha polusu byccam padzielena na dźvie čaści šyrokiu pralivam.

— Hieolohi z ekspedycyi Byrda znašli tak-ža novyja abšary ziamli, lučacyja paŭdzionny polus z t. zv. ziamloj Maryi. Byrd raniej dumaŭ što heta byŭ vialiki ladavik, adnak akazałasia, što pad lodam jość ziamla.

**Ci ryby majuć „hołas“?** Marskija padarožniki raskazvajuć wielmi cikavyja viestki ab „hałasoch“ rybau. Voš-ža kala vostrava Ceylon, na paŭdni ad Azii, časta možna čuć z padvady jak-by pryčišanyja tony harfy, jakija vydajuć ryby-skarupiaki. U vodach ciopłych staron jość ryba, katoraja ŭ niebiašpiečnych chvilinach vydaje hołas padobny da kryku. Inšyja ŭžnoŭ ryby, jakija budujuč sabie hniozdy, vydajuć hołas padobny da rochańnia. Tak zvanaja ryba „harmata“ vydaje huk hadobny da vystralu harmaty.

Huki, hałasy hetych ryb paŭstajuć pry parušańni pancyra.

**Masavyja rasstreły ŭ S.S.R.R.** Niadaŭna niejki Nikolajev zabiŭ z revalveru ŭ Leninhradzie kamunistyčnaha kamisara Kirova, jaki byŭ pravajrukoj dyktatara SSRR. Stalina. Z hetaj pryčyny kamunistyčnaja ŭłada raspačala žorstki prašled u adnosinach da niekatorych hramadzian i ŭžo rasstralala kala 200 asob, pamiž jakich mnoha biełarusaŭ.

Cikava što robić Liha abarony pravoŭ čalavieka, jakaja dahetul u hetajspraviu masavych rasstrełaŭ nie zabrala hołasů?

**Naharody Nobla.** Sioletniuju naharodu Nobla za pracu dziela supakoju na šviecie atrymaŭ pavadyr anhliskich sacyjalistaŭ («Labour Party») Artur Henderson, jaki adnačasna žjaŭlajecca staršynioju Kanferencyi dziela razbrajeńnia.

Literaturnuju naharobu za sioletni 1934 hod atrymaŭ italjanski dramaturh Luigi Pirandello.

**Novy rekord u latunstvie.** Amerykanski latun Post niadaŭna padniaŭsia na specyjalna zbudavanym samalocie na vyšyniu 14.630 metraŭ, čym pabiŭ dasiulešni rekord uzlotu na samalocie ŭ vyšyniu.

**Žudasnyja cyfry.** Niadaŭna zahraničnaja presa padała kolkaści achviaraŭ bašavickaha teroru ŭ Savietach. Pavodle hetych dadzienych, u praciahu 4 hod (ad 1918 da 1922) zhinuła ŭ adnych tolki „črezvyčajkach“ 6.000 prafesaroŭ i vučycialoŭ, 8.800 lekaraŭ, 54.000 aficeraŭ, 206.000 žaŭnieraŭ, 105.000 c. palicejskich, 48.000 žandarmaŭ, 12.800 uradaŭcaŭ, 333.000 intelihientaŭ roznych fachaŭ, 192.000 rabotnikaŭ, 815.000 sialan, 1.500 duchoŭnikaŭ, 28 biskupaŭ. Razam 1.782.128 čalaviek.



## ПАШТОВАЯ СКРЫНКА

Вартаўніку. Карэспандэнцыю, як бачыце, друкуем; нажалі, дзеля нястачы месца, мусілі ўсёж-тыкі яе скараціць. Маём надзею, што незагневаецца.

А. Жуку. Шчырая падзяка за падмогу і прысланыя матэрыялы, з якіх у меру магчымасці будзем карыстаць.

Я. Вількоўшчыку. За прысланыя інфармацыі і матэрыялы, а так-жа за добрыя пажаданні шчырая падзяка.

А. К. Атрымалі. дзякуем і, як бачыце, паправіўшы па крысе будзем выкарыстоўваць.

Маладому Дубку. Атрымалі, як бачыце, ўжо пачалі карыстаць. Адказ Вам пісьмом ужо раз выслалі і хутка вышлем другі раз.

P. Ram — čuk u. Vieršy słabyja technična, nie aryhinalnyja i dzieła tažo nia možam ich drukavać. Z karéspandencyi karystajem skaraciŭšy, z pryčyny niastačy miesce. Bolš pracujcie nad saboj.

A Špiry — ovič u. Vieršy niavytrymany ŭ ražmieri, ale moža katory-niebudź papraviŭšy nadrukujem, jak krychu budziem mieć bolš miesca Radzim pisać, ale razam i vučycca.

„Bliskomu“ Sumnaje źjavišča — bojki siarod našaje moładzi, adnak nia možam my na kažnuiu z ich zvaročvać uvahi i apisvać i dzieła tažo karéspandencyi Vašaje pakulšto nia vykarystajem

Янку Невуку. Просьбу споўнілі, рэшта ў пісьме.

С. Ратаю, Я. Кавальчуку, Ігнату Чарнабылю і А. Адзінокаму. Усё вельмі слабое, старайцеся пісаць карацей і лепш апрацоўваць. Радзім больш чытаць прыгожае беларускае літэратуры і заняцца пільней самаасветай, бо магчыма, што ў прысласці зможаце быць вельмі карыснымі для нашай бацькаўшчыны.

## ПРЭМІЯ ДЛЯ ПАДПІШЧЫКАЎ „ШЛЯХУ МОЛАДЗІ”.

Хто прышле да 15.III.1935 году падпіску на „Шлях Моладзі“ на цэлы 1935 год у суме 2 зл. і 50 гр., той атрымае як прэмію:

### „Гісторыю Беларусі”

ПРАФ. УЛ. ІГНАТОЎСКАГА.

Грошы просім слаць на адрас: Redakcja czas. „Szlach Moładzi”: Wilno, ul. Zawalna 1—3, Kartoteka №59, т. зв. „przekazem rozrachunkowym“, які можна купіць на кожнай пошце за 1 грош. Перасылаючы такім пераказам грошы да 15 зал. нічога ня трэба плаціць за перасылку.

Хто да 30.III.1935 г. ня прышле падпіскі на „Шлях Моладзі“, або не паведаміць, калі гэта зробіць, таму высылка часопісі будзе абавязкава спынена.